

مختصر تعارفی خاکہ

# نابغہ عصر

پروفیسر ڈاکٹر محمد طاہر القادری



بانی و سرپرستِ اعلیٰ

ادارہ منہاج القرآن

و

کراؤن اسلام

مرتبہ

جاوید الفتاویٰ



مختصر تعارفی خاکہ

# نابغہ عصر

پروفیسر ڈاکٹر محمد طاہر القادری

﴿۴۳﴾

بانی و سرپرستِ اعلیٰ

ادارہ منہاج القرآن

و

کراؤن اسلام

مرتبہ

جاوید الفتادری

پروفیسر ڈاکٹر محمد طاہر القادری کا یہ تعارفی خاکہ ابتداءً راجا رشید محمود صاحب  
نے مرتب کیا تھا جس میں وقتاً فوقتاً اضافات راقم الحروف نے کیے ہیں۔

جاوید القادری

مرکزی ناظم نشر و اشاعت

ادارہ منہاج القرآن

نوٹ: پروفیسر صاحب کی شہرہ آفاق تفسیر منہاج القرآن کی پہلی جلد بہت جلد منظر عام پر آرہی ہے  
سیرت النبی (صلی اللہ علیہ وسلم) اور تصوف پر دروس اور خطبات کا ضخیم مجموعہ بھی تیار ہو چکا ہے  
جن کی ترتیب و تدوین کا مرحلہ ابھی باقی ہے۔

علاوہ ازیں اسلام کے مختلف علمی و علمی اور روحانی و انقلابی پہلوؤں پر پروفیسر صاحب  
کے سینکڑوں مسودات ترتیب و تدوین کے مراحل میں ہیں جن پر تیزی سے کام ہو رہا ہے۔

طبع فی للطبعة العربیة

۳۰- یک رعد، بلتاجی سٹی چیمبرز پرائی ۲۱ رگل، لاہور۔

## بِسْمِ اللّٰهِ الرَّحْمٰنِ الرَّحِیْمِ

ایک شخصیت جس نے تمام متداولہ دینی علوم و فنون مثلاً قرآن و حدیث، فقہ و اصول، منطق و فلسفہ، تصوف و طریقت، طب مغربی اور طب مشرقی اور عربی فارسی اور اردو ادب کی تکمیل کے لیے دُور دراز کے سفر کیے، اسے تحصیل علم و عرفان کا ذوق جھنگ سے لکھنؤ، حیدرآباد دکن، دہلی، شام، شرق اردن، بغداد اور مدینہ منورہ تک لے گیا۔ اس کے دل و دماغ پر اُمت مسلمہ کے سیاسی، مذہبی، معاشرتی اور اخلاقی زوال و ابتلا کا گہرا اثر تھا۔ اس کی دلی خواہش تھی کہ اُمت کے عوقبہ میں نئی زندگی پیدا ہو، اسلام کا اخلاقی و روحانی نظام دنیا میں برگ و بار پیدا کرے اور قرآنی تعلیمات کے ذریعے فکری و عملی انقلاب کی ایسی راہ ہموار کی جائے جس کے اثرات امنٹ ہوں اور برکات لامتناہی۔

اس شخصیت نے جلی منفعت کو ذاتی معاملات پر ہمیشہ مقدم رکھا تھا اور خواہشات کا سائبان ہمیشہ اجتماعی چھانڈا کے لیے تانا تھا۔ اس نے اپنی زندگی کو دین کی تبلیغ اور انسانیت کی خدمت کے لیے وقف کر دیا تھا۔ چنانچہ جب اس عظیم شخصیت نے مقام ملترزم (خانہ کعبہ) پر کھڑے ہو کر زندگی میں پہلی مرتبہ اپنی ذات کے حوالے سے کچھ مانگا تو اس میں بھی دنیائے اسلام ہی کی بہتری کا خیال کارفرما تھا۔ اس نے بارگاہِ خداوندی میں اپنا درد پیش کیا تو اس کے علاج میں بھی مسلمانوں کے اجتماعی دُکھوں کا مداوا چاہا۔ اس نے اپنی خواہش کو زبان دی تو وہ بھی اسلام ہی کے اجار و فروغ کی دُعا بن گئی۔ یہ تھے حضرت ڈاکٹر فرید الدین قادری جنہیں ۱۹۴۸ء میں سرزمینِ بغداد و نجف کی زیارت کے بعد حرم کعبہ اور روضہ رسول صلی اللہ علیہ وسلم کی حاضری کا پہلا موقع نصیب ہوا تھا۔ رات کے کچھلے پہر میں طوافِ کعبہ کے بعد مقام ملترزم پر غلافِ کعبہ کو تھمتے ہوئے آنسوؤں کی برسات میں ان کی زبان سے یہ دُعا نکل رہی تھی۔

”باری تعالیٰ ایسا بچہ عطا کر جو تیری اور تیرے دین کی معرفت کا حامل ہو جو دنیا اور آخرت میں تیری بے پناہ عطا و رضا کا حقدار ٹھہرے اور فیضانِ رسالتِ مآب صلی اللہ علیہ وسلم سے بہرہ ور ہو کر دُنیائے اسلام میں ایسے علمی و فکری اور اخلاقی و روحانی انقلاب کا داعی ہو جس سے ایک عالم متفتح ہو سکے۔“

دل کی گہرائیوں سے برآمد ہونے والی اس دُعا کے نتیجے میں خود فخر موجودات علیہ الصلوٰۃ والسلام نے طاہر کے تولد کی بشارت دی حضور اکرم تو ان پر پہلی بار نہیں ہوا تھا مگر کرم کی یہ صورت بے نظیر تھی کہ قبولیتِ دُعا کی خوشخبری دی اور نام بھی حضور صلی اللہ علیہ وسلم نے خود تجویز فرمایا۔ اس لطف و عنایت پر سائل نے حضور صلی اللہ علیہ وسلم سے وعدہ کیا کہ ”طاہر جو نبی سن شہور کو پہنچے گا اسے آپ کی خدمت پیش کر دوں گا۔“

## والد گرامی

حضرت علامہ فرید الدین قادریؒ ۱۹۱۸ء میں جھنگ میں پیدا ہوئے۔ ابتدائی تعلیم پہلے جھنگ میں اور بعد میں سیالکوٹ میں حاصل کی۔ دین و ادب اور طب کی ساری تعلیم لکھنؤ میں حاصل کی۔ طبیہ کالج لکھنؤ میں شفا الملک حکیم عبدالعظیم لکھنوی اور دہلی میں حکیم نابینا انصاری سے تلمذ رہا۔ لکھنؤ حیدرآباد دکن اور دہلی سے طب یونانی میں تخصص کیا۔ لکھنؤ میں ہی شکیل مینائی سے اردو ادب اور شاعری میں استفادہ کرتے رہے۔ اور دینی علوم کی تکمیل دارالعلوم فرنگی محل لکھنؤ سے کی۔

ڈاکٹر صاحب عظیم المثل خطیب، بلند پایہ عالم دین اور جلیل القدر طبیب تھے۔ تصوف اور روحانیت کے خصوصی شغف تھا۔ بغداد شریف میں نقیب الاشراف سیدنا شیخ ابراہیم سیف الدین انگیلانیؒ سے روحانی فیض حاصل کیا۔ برصغیر میں فقیہہ عظیم مولانا محمد یوسف سیالکوٹی، شیخ الحدیث حضرت مولانا سردار احمد محدث لاہوری اور حضرت مولانا ابوالبرکات سید احمد قادریؒ (رحمہم اللہ تعالیٰ) سے کتاب علم کیا۔ علاوہ ازیں بغداد اور دمشق (شام) کے جلیل القدر علماء سے بھی کسب فیض کیا۔ بالخصوص شیخ محمد الکی الکنانیؒ رئیس رابطہ علماء شام سے شیخ اکبر کی فصوص الحکم اور فتوحات مکیہ کا درس لیا۔ مدینہ طیبہ میں مولانا عبدشکور المہاجر المدنیؒ سے آپ کو حدیث میں خصوصی تلمذ تھا۔ آپ کی وفات ۲ نومبر ۱۹۷۴ء کو جھنگ صدر میں ہوئی۔

علامہ فرید الدین قادریؒ کو مقام مطہر پر جو بشارت دی گئی تھی، ۱۹ فروری ۱۹۵۱ء کو اس کی عملی شکل نے جنم لیا۔ آپ کے ہاں لڑکا پیدا ہوا۔ حضور صلی اللہ علیہ وسلم نے اسے ”طاہر“ فرمایا تھا۔ ڈاکٹر صاحب نے حضور صلی اللہ علیہ وسلم کی نسبت کا اضافہ کر کے محمد طاہر نام رکھا۔

محمد طاہر نے اپنی تعلیمی زندگی کا آغاز سیکرڈ ہارٹ سکول جھنگ صدر سے کیا۔ سکول کالج اور یونیورسٹی کے تمام امتحانات اعلیٰ فرسٹ ڈویژن میں پاس کئے۔ ایم اے (اسلامیات) میں پنجاب یونیورسٹی میں اول آئے۔ اکتوبر ۱۹۶۸ء میں ان کی والدہ ماجدہ کا انتقال ہو گیا تو علامہ فرید الدین قادری نے خصوصی توجہات کے ساتھ بے پناہ شفقت کے زیر اثر تربیت کی۔ ۱۹۷۴ء میں تمام دینی اور دنیوی علوم کی تکمیل ہو گئی۔ تربیت کی بنیادی جتیں مکمل ہو گئیں تو ۲ نومبر ۱۹۷۴ء کو والد گرامی کا وصال ہو گیا۔ محمد طاہر جو ۱۹۶۶ء میں حضرت سیدنا شیخ طاہر علاؤ الدین انگیلانی القادری مدظلہ سے روحانی نسبت کے باعث محمد طاہر القادری ہو گئے تھے، ان کی عملی زندگی ان کے والد گرامی نہ دیکھ سکے۔

جناب محمد طاہر القادری نے پنجاب یونیورسٹی سے ایم اے (اسلامیات) کے بعد ایل ایل بی کیا۔ پنجاب پبلک سروس کمیشن سے منتخب ہو کر ۱۹۷۴ء کے اواخر میں گورنمنٹ کالج عیسیٰ خیل (ضلع میانوالی) میں اسلامیات کے لیکچرار مقرر ہوئے۔ اس سے پہلے گورنمنٹ کالج جھنگ میں چھ ماہ تک علوم اسلامیہ کے عارضی استاد کی حیثیت سے پڑھاتے رہے تھے۔

دو چھوٹے بھائیوں اور ہمیشہ گان کی موجودگی میں تمام گھریلو ذمہ داریاں آپ کے سر آ پڑی تھیں۔ آپ نے جھنگ یا گردونواح میں ٹرانسفر کی کوشش کی تو اس مقصد کے لیے رشوت طلب کی گئی جو آپ کے مزاج کے منافی اور تربیت کے خلاف تھی۔ چنانچہ آپ محکمہ تعلیم کی ملازمت سے مستعفی ہو گئے اور دو سال تک ایڈووکیٹ کی حیثیت سے جھنگ میں پریکٹس کرتے رہے۔

محترم محمد طاہر القادری شرع سے ہی جس مقصد کو متاعِ حیات سمجھتے تھے وہ ایسا ہمہ گیر اسلامی انقلاب ہے جس سے پورا عالم اسلام متحد اور منظم ہو کر مسلم بلاک کی صورت اختیار کرے اور حق کی خاطر طاغوتی اور استحصالی طاقتوں سے ٹکرے کر اپنا کھویا ہوا وقار بحال کر سکے۔ آپ کے چھوٹے بھائی محمد جاوید قادری نے قرآن پاک پر حلف اٹھایا تھا کہ اس مقصد میں اپنے بھائی کے دست و بازو نہیں گے۔ مگر انہوں نے اپنے جلیل القدر والد کے ارتحال کے ڈیڑھ سال بعد بطور ایسوسی ایٹ انجینئر اپنی تعلیم مکمل کی ہی تھی کہ نتیجے سے پہلے ان کا وصال ہو گیا۔ محمد طاہر القادری آج تک راہِ حق کی منزلوں میں بادیہ پیمانی کے دوران اس پر عزم بھائی کی ٹھی محسوس کرتے ہیں۔

تمام گھریلو معاملات اور ہمیشہ گان کی شادیوں سے فراغت کے بعد اپریل ۱۹۷۸ء میں آپ اسلامک لائٹس لیکچرار کے طور پر یونیورسٹی لادکاج لاہور کے ساتھ منسلک ہو گئے اور طلباء کو اپنی خداداد صلاحیتوں اور علم و دانش سے مستفید کرنے لگے۔ آپ کی باقاعدہ تعلیمی تکمیل کا آخری مرحلہ اسلامک لاد میں ڈاکٹریٹ (پی ایچ ڈی) تھا جس کا تحقیقی کام آپ نے

"PUNISHMENTS IN ISLAM, THEIR CLASSIFICATION AND PHILOSOPHY"

کے زیر عنوان پنجاب یونیورسٹی کو پیش کیا۔ جس پر یونیورسٹی نے اپریل ۱۹۸۶ء میں آپ کو ڈاکٹریٹ کی ڈگری دے دی ہے۔

بارگاہ رسالت صلی اللہ علیہ وسلم کی ضامی

جناب محمد طاہر القادری آٹھویں جماعت کے طالب علم تھے کہ والدین کی میت میں حج بیت اللہ اور زیارتِ مدینہ منورہ سے مشرف ہوئے۔ حرمین شریفین کی یہ حاضری معمولی حاضری نہ تھی بلکہ سرکارِ دو جہاں نے خود ان کے والد گرامی کو خواب میں حکم دیا تھا کہ طاہر کو ہمارے پاس لاؤ۔ اس ارشاد کی تعمیل میں ۱۹۶۳ء میں انہیں بارگاہ رسالت مآب میں پیش کیا گیا اور اس طرح حضور علیہ الصلوٰۃ والسلام نے انہیں خود بلا کر اپنے لطف و کرم اور خصوصی فیضان سے نوازا۔

محمد طاہر نامی اس تیرہ سالہ نوجوان کی بارگاہ رسالت مآب صلی اللہ علیہ وسلم میں یہ حاضری کس قدر عجیب تھی کہ حضور علیہ الصلوٰۃ والسلام نے بلاوے کا مقصد پورا ہونے کی بشارت بھی خود ہی مرحمت فرمادی۔

"محمد طاہر کو دودھ کا بھرا ہوا ایک ٹھکا عطا کیا اور اسے ہر ایک میں تقسیم کرنے کا حکم صادر فرمایا۔"

یہ حاضری کی مکمل قبولیت اور اپنی خصوصی عنایات و نوازشات کی خوشخبری تھی۔

## دینی تعلیم

مدینہ طیبہ کے زمانہ قیام میں جناب محمد طاہر القادری کو عالم اسلام کی معروف روحانی شخصیت جناب مولانا ضیاء الدین قادری مہاجر مدنی علیہ الرحمۃ کی خدمت میں تبرکاً زانوئے تلمذتہ کرنے کا موقع ملا اور وہیں سے آپ کی دینی تعلیم کا آغاز ہوا۔ آپ نے صرف، نحو، فقہ، اصول فقہ، منطق، فلسفہ، معانی اور عربی ادب کی ابتدائی کتب اپنے والد محترم سے پڑھیں۔ اس کے بعد جامعہ قطبیہ رضویہ جھنگ میں ۱۹۶۳ء سے ۱۹۶۰ء تک مختلف اوقات میں استاد العلماء حضرت علامہ عبدالرشید رضوی مدظلہ سے اکتساب علم کیا۔ مولانا عبدالرشید رضوی دوپہر اور عصر کے مختصر وقفوں کے ساتھ صبح تین بجے سے رات گیارہ بجے تک آپ کو پڑھاتے تھے۔ محمد طاہر القادری کی تعلیم و تدریس کے دوران وہ تمام دوسرے طلباء کے اسباق معطل اور دیگر مصروفیات ترک کر دیتے تھے۔ روزانہ ۸، ۹ فنون کے اسباق پڑھتے تھے۔ موقوف علیہ تک فقہ، حدیث، تفسیر اور معقولات و منقولات کے جملہ فنون میں درسِ نظامی کی تعلیم کے بعد علوم دینیہ متداولہ کی تکمیل اور دورہ حدیث آپ نے اپنے والدِ معظم سے کیا۔ درسیات کے جملہ فنون انہی دونوں گرامی قدر اساتذہ سے پڑھے۔ مدینہ طیبہ میں کے قیام کے دوران میں مدرسۃ العلوم الشرعیہ میں والدِ گرامی کی معرفت بھی کچھ اساتذہ سے اکتساب فیض کیا۔ بعد ازاں لاہور کے زمانہ قیام میں حضرت علامہ ابوالبرکات سید احمد قادری کے درس حدیث میں بھی شریک ہوتے رہے۔ پاکستان کے نامور عالم دین، غزالی دوران حضرت سید احمد سعید کاظمی مدظلہ نے پروفیسر صاحب کی دینی قابلیت اور علمی استعداد و بصیرت کے پیش نظر طریقہ تلمذ میں آپ کو سند حدیث عطا کی۔ آپ نے اسلامی فلسفہ مفکر اسلام حضرت ڈاکٹر برہان احمد فاروقی مدظلہ سے پڑھا۔ ان سے خصوصی تلمذ اور اکتساب فیض نے آپ کی فکری اور نظریاتی جہتوں کے تعین میں انتہائی اہم کردار ادا کیا۔

## روحانی فیض

مسنون استخائے کے نتیجے میں جناب محمد طاہر القادری نے حضور سیدنا غوث الاعظم رضی اللہ عنہ کی روحانی ہدایت پر ۱۹۶۶ء میں حضرت سیدنا شیخ طاہر علاء الدین الیگلائی القادری مدظلہ (جو سیدنا غوث اعظم کی اولادِ اظہار کے نقباء بغداد میں سے ہیں) سے سلسلہ قادریہ میں بیعت کی اور حضرت کی بے پایاں نوازشات اور توجہات سے اپنی روحانی تکمیل کا سامان کیا۔ آپ کو اپنے گرامی منزلت مُرشد سے جتنی عقیدت ہے اُس کے مظاہر سے آپ کے ملنے والے سنجوئی واقف ہیں۔

اس میں کوئی شک نہیں کہ دینی، علمی اور روحانی زندگی میں آپ کے شیخِ طریقت مدظلہ العالی کی بے پایاں شفقت و عنایت اور خصوصی توجہات کا بڑا دخل ہے۔ بچپن سے آپ کے والدِ گرامی نے آپ کی تربیت ہی اس بیج پر کی تھی کہ بارگاہ رسالت صلی اللہ علیہ وسلم اور سرکارِ غوثیت مآب سے آپ کا قلبی تعلق اور روحانی نسبت مضبوط سے مضبوط تر ہوتی جلتے۔ چنانچہ آپ ہمیشہ تشکر و امتنان کے طور پر اس امر کا اظہار کرتے رہتے ہیں کہ مجھے اپنی زندگی میں اللہ تعالیٰ کے فضل و کرم اور لطف و احسان کے جس قدر بھی مظاہر دکھائی دیتے ہیں بلاشک و شبہ انہی نسبتوں کا صلہ ہیں۔

## قومی و ملی خدمات

پنجاب یونیورسٹی لاہور سے منسلک ہونے کے بعد آپ بہت جلد یونیورسٹی سنڈکیٹ سینیٹ اور ایکڈمک کونسل کے ممبر منتخب ہو گئے۔ اس طرح آپ نے ان اداروں میں بھی



یونیورسٹی کے اساتذہ طلباء اور انتظامی عملے کے دلوں میں نمایاں جگہ پیدا کر لی اور بے پناہ مقبولیت حاصل کی۔ اسی اثنا میں مرکزی وزارت تعلیم حکومت پاکستان نے آپ کو قومی کمیٹی برائے نصابات اسلامی میں بطور ایکسپٹ EXPERT نامزد کیا۔ جس میں آپ تاحال خدمات انجام دے رہے ہیں حکومت پاکستان نے آپ کو وفاقی شرعی عدالت پاکستان کا مشیر JURIS CONSULT بھی مقرر کیا۔ چنانچہ یہ عدالت بڑے اہم اور نازک مسائل میں آپ سے رہنمائی حاصل کر رہی ہے۔ جب وفاقی شرعی عدالت پاکستان نے ۱۹۷۹ء میں رجم کے حد ہونے سے انکار پر مبنی فیصلہ دیا تو حکومت پاکستان نے نظر ثانی کی اپیل کی۔ اس مرحلے پر پروفیسر محمد طاہر نقوی نے مسلسل تین دن تک اس موضوع پر نہایت مدلل بحث کی اور سینکڑوں دلائل کے ساتھ رجم کا حد ہونا ثابت کیا۔ نتیجہً وفاقی شرعی عدالت نے مورخہ ۲۰ جون ۱۹۸۲ء کو اپنا فیصلہ واپس لیتے ہوئے رجم کو حد تسلیم کر لیا۔ عدالت کا تفصیلی فیصلہ پی ایل ڈی ۱۹۸۳ء وفاقی شرعی عدالت صفحہ ۲۵۵ تا ۲۸۰ ملاحظہ کیا جاسکتا ہے۔ عدالت کے فاضل جج صاحبان نے اپنے فیصلے میں متعدد مقامات پر پروفیسر صاحب کی قابل قدر معاونت پر ان کا شکریہ ادا کیا۔

اسی طرح جولائی، اگست ۱۹۸۴ء میں حکومت پاکستان کے خلاف قادیانیوں کی طرف سے دائر کردہ درخواست کی سماعت کے دوران اسلام میں غیر مسلم اقلیتوں کے حقوق اور ان کی مذہبی آزادی کی حدود کے موضوع پر قرآن و سنت کے بے شمار دلائل پر مشتمل آپ کی شاندار علمی بحث بھی تاریخی اہمیت کی حامل تھی جس کے نتیجے میں وفاقی شرعی عدالت پاکستان نے قادیانیوں کی درخواست مورخہ ۲۰ جون ۱۹۸۴ء کو خارج کر دی اور فلسفہ ختم نبوت کی قانونی اہمیت روز روشن کی طرح آشکار ہو گئی۔ فاضل عدالت کے فیصلے کی تفصیلات پی ایل ڈی ۱۹۸۵ء وفاقی شرعی عدالت صفحات ۸ تا ۱۲۰ ملاحظہ کی جاسکتی ہیں۔

مزید برآں نومبر ۱۹۸۵ء میں وفاقی شرعی عدالت پاکستان میں توہین رسالت صلی اللہ علیہ وسلم کے مرتکب کیلئے سزا کے تعین کے انتہائی نازک اور اہم قانونی مسئلے پر پروفیسر صاحب نے ۱۲ نومبر تا ۱۷ نومبر ۱۹۸۵ء مسلسل تین روز تک عدالت میں دلائل دیئے۔ جس میں آپ نے قرآن و سنت کے واضح دلائل سے ثابت کیا کہ توہین رسالت کے مرتکب کی سزا موت ہے۔ اور یہ سزا بطور حد واجب ہوگی۔ توہین رسالت صلی اللہ علیہ وسلم کا ارتکاب ایسا بدترین جرم ہے جسے بالواسطہ یا بلاواسطہ ارادتی یا غیر ارادی طور پر کسی صورت اور کسی درجے میں بھی گوارا نہیں کیا جاسکتا۔ یہاں تک کہ گستاخ رسول صلی اللہ علیہ وسلم کی توہین بھی اسے سزائے موت کے نفاذ سے مستثنیٰ نہیں کر سکتی۔ پروفیسر صاحب نے سینکڑوں دلائل کے ذریعے اس امر پر زور دیا کہ اسلامی ریاست کے قانون میں کوئی ایسی گنجائش نہیں رہنے دی جانی چاہیے جس سے کسی سطح پر بھی گستاخی رسول صلی اللہ علیہ وسلم کا رجحان راہ پاسکے۔ عظمت رسالت صلی اللہ علیہ وسلم کے دفاع میں پروفیسر صاحب نے جس دل سوزی، کمال وارفتگی اور عشق مصطفوی صلی اللہ علیہ وسلم سے مملو عدالت میں

اپنے باطل شکن اور ایمان افروز دلائل پیش کئے ان کی یاد سے عدالت کے درو دیوار صدیوں معمور رہیں گے۔  
۱۹۸۲ کے اوائل میں حکومت پاکستان نے "اپلیٹ شریعت نیچ سپریم کورٹ آف پاکستان قائم کیا۔ پروفیسر  
محمد طاہر القادری کو اس میں بھی مشیر فقہ JURIS CONSULT مقرر کیا گیا۔ آپ دیگر مصروفیات کے باوجود  
تاحال ان امور میں قومی اور ملی خدمات سرانجام دے رہے ہیں۔

آپ کی ان قومی و ملی خدمات کے اعتراف کے طور پر کئی قومی اداروں اور تنظیموں نے آپ کو اعزازی تمغے بھی  
پیش کئے۔ مثلاً طبیہ کالج لاہور کی طرف سے "قرشی گولڈ میڈل" اور ادارہ ثقافت پاکستان کی طرف سے "تمغہ ثقافت"  
وغیرہ۔ یاد رہے کہ آپ کو زبانا طالب علمی میں بھی نمایاں علمی تحقیقی اور تقریری خدمات کے اعتراف میں طلائی تمغے  
ملتے رہے ہیں جن میں پنجاب یونیورسٹی گولڈ میڈل اور مسلم ایجوکیشنل کانفرنس پاکستان کی طرف سے طلائی تمغہ قائد اعظم  
وغیرہ قابل ذکر ہیں۔

یوں تو پروفیسر صاحب انڈون اور بیرون ملک عالمی سطح کی متعدد کانفرنسوں اور کانگریسوں میں شرکت  
کر چکے ہیں لیکن ماہ نومبر ۸۵ء میں اسلام آباد میں منعقد ہونے والی ہمدرد فاؤنڈیشن پاکستان کے زیر اہتمام  
انٹرنیشنل قرآن کانگریس اور وفاقی حکومت کے تحت ہونے والی انٹرنیشنل سیرت کانفرنس اسلام آباد میں شرکت  
کاتذکرہ بے محل نہ ہوگا۔

ہمدرد فاؤنڈیشن پاکستان کے تحت ہونے والی انٹرنیشنل قرآن کانگریس میں دنیا بھر سے دانشور اور علماء شریک  
ہوئے۔ اس کانفرنس میں پاکستان کی نمائندگی کرتے ہوئے پروفیسر صاحب نے اپنے انگریزی خطاب میں قرآنی تصور  
ہدایت (QURANIC CONCEPT OF GUIDANCE) پر گفتگو کی۔ جس سے پورے ایوان پر ایک عجیب  
کیفیت طاری ہو گئی اور جب خطاب ختم ہوا تو تمام مندوبین (جن میں سے ہر شخص عالمی شہرت کا حامل دانشور  
تھا) والمانہ طور پر پروفیسر صاحب سے ملے انھوں نے انتہائی محبت بھرے انداز میں داد و تحسین پیش کی اور  
قرآن فہمی میں پاکستان کے نمایاں مقام کا اعتراف کیا قابل ذکر واقعہ یہ ہے کہ امریکہ سے آئے ہوئے ایک وفد کے  
سربراہ اور مصری محقق پروفیسر عبدہ النحلی جو NORTHERN ILLINOIS UNIVERSITY میں سوشیالوجی  
کے پروفیسر ہیں، پروفیسر صاحب کے پاس آئے اور انھیں خراج تحسین پیش کرتے ہوئے کہا کہ میں قرآن کے تصور  
احسان پر ایک عرصہ سے تحقیق کر رہا ہوں۔ اس سلسلہ میں میں نے عالم اسلام کے نامور علماء اور محققین سے رابطہ قائم  
کیا ہے لیکن آج تک مطمئن نہیں ہو سکا تھا۔ آج اللہ کا شکر ہے کہ آپ کے خطاب سے مجھ پر قرآن کا تصور احسان  
منکشف ہو گیا ہے اور میری زندگی بھر کی پیاس بجھ گئی ہے۔ یہ کہتے ہوئے موصوف نے پروفیسر صاحب کو  
"NORTHERN ILLINOIS UNIVERSITY" کی طرف سے فل پروفیسر شپ کی پیشکش کر دی اور کہا کہ یہ  
ہمارے لیے بہت بڑا اعزاز ہوگا اگر آپ ہماری پیشکش قبول کریں۔ پروفیسر صاحب نے ان پر واضح کر دیا کہ

وہ اچانک اسلام کے عالمگیر مشن کے لیے مصروف عمل ہیں لہذا وہ اندرون ملک یا بیرون ملک اس نوعیت کی کوئی مستقل پیشکش قبول نہیں کر سکتے۔ اس پر انہوں نے کہا کہ پھر ایک سال کے عرصے کے لیے ہی ہمارے پاس آجلیئے تاکہ ہماری یونیورسٹی کو یہ اعزاز حاصل ہو جائے کہ آپ جیسے مقام و مرتبہ کا سکالر ہیاں کے ٹاف میں شامل رہا ہے پروفیسر صاحب نے اس پر بھی اپنی معذوری کا اظہار کیا۔ اُن کے مسلسل اصرار پر بالآخر یہ طے پایا کہ پروفیسر صاحب کسی وقت مختصر دورایتے کے لیے امریکہ تشریف لے جائیں گے اور مذکورہ یونیورسٹی کے VISITING LECTURER کے طور پر بیچر دیں گے۔ اس سے زیادہ وقت نکالنا ممکن نہیں۔

مرکزی ادارہ منہاج القرآن کا قیام

پروفیسر محمد طاہر القادری نے ۱۹۷۶ء میں محاذ حریت کے نام سے ایک تنظیم قائم کی۔ اُن دنوں آپ جھنگ ڈسٹرکٹ کورٹ میں وکالت کر رہے تھے۔ اس تنظیم کے تحت دو سال تک سہ روزہ درس قرآن، نوجوانوں کی فکری اور نظریاتی تربیت اور علمی و فکری مجالس کا انعقاد ہوتا رہا اور محاذ حریت کے چیئرمین جناب محمد طاہر القادری مختلف دینی موضوعات پر خطاب فرماتے رہے۔ ۱۹۷۸ء میں محاذ کے ارکان نے فیصلہ کیا کہ قرآن و سنت پر مبنی انقلابی فکر کی وسیع تر اشاعت کے لیے قادری صاحب لاہور منتقل ہو جائیں۔ چنانچہ آپ لاہور منتقل ہو کر پنجاب یونیورسٹی لادکانج سے بطور لیکچرار منسلک ہو گئے۔ کوئٹہ سے پشاور اور کراچی سے آزاد کشمیر تک تبلیغی دورے کئے۔ لوگوں کے دلوں کو عشقِ مصطفیٰ صلی اللہ علیہ وسلم کی لگن سے بہرہ ور کیا۔ اسلام کے احیاء کے لیے اذہان و قلوب کی زمین کو ہموار کرنا شروع کیا اور اسلام کے فکری اور عملی انقلاب کی جدوجہد کو عوام و خواص کی طلب بنادینے کی فصل بودی۔ اس ابتدائی کام کے بعد غلبہ دین حق کی بحالی اور اُمت مسلمہ کے احیاء و اتحاد کے لیے اسلامی انقلاب کی عالمگیر جدوجہد کی خاطر آپ نے بعض دوستوں کے تعاون سے ۱۷ اکتوبر ۱۹۷۸ء کو مرکزی ادارہ منہاج القرآن کی بنیاد رکھی، ہر سطح پر باطل طاغوتی استحصالی قوتوں اور ان کے اثر و نفوذ کے خاتمے کے لیے ٹیگ و دو اس ادارے کا بنیادی مقصد قرار پائی۔

یہاں تحدیثِ نعمت کے طور پر ایک اور حقیقت کا تذکرہ بھی خالی از دہی نہیں نہ ہوگا کہ مرکزی ادارہ منہاج القرآن کے سیکرٹریٹ میں جب سے دفتری کام کا آغاز ہوا ہے اس میں زیر تکمیل لائبریری کا استفادے کا آغاز ہی عظمت رسالت صلی اللہ علیہ وسلم اور ناموسِ مصطفوی صلی اللہ علیہ وسلم کے تحفظ کے سلسلے میں ورق گردانی سے ہوا ہے جس کی ضرورت مذکورہ بالا وفاقی شرعی عدالت کے مقدمہ کے سلسلے میں پیش آئی اور ایسا کیوں نہ ہوتا کہ ادارے کے قیام کا مقصد ہی عظمتِ مصطفوی صلی اللہ علیہ وسلم کا تحفظ اور عشق و اطاعتِ رسول صلی اللہ علیہ وسلم کی ترویج و اشاعت ہے۔ خود پروفیسر صاحب کی زندگی کا ایک ایک لمحہ بھی اسی عظیم مقصد کے لیے وقف ہے۔

جب سے آپ نے لاہور اور کراچی تا پشاور پورے ملک میں اپنے دروس و خطایات کے ذریعے عشق و اطاعتِ رسول صلی اللہ علیہ وسلم کے فروغ کی تحریک کا آغاز کیا ہے لاکھوں افراد کے بدلتے ہوئے احوال

دینی مجالس و محافل کی بحال ہوتی ہوئی رونقیں، جذب و شوق اور کیف و مستی کی لٹتی ہوئی یادیں روشن دن کی طرح اس حقیقت کی کھلی تصدیق کر رہی ہیں۔ ہر آنکھ اس امر کا شاہدہ کر رہی ہے۔ ہر کان اس آواز کو سن رہا ہے اور ہر دل اس کیفیت کو محسوس کر رہا ہے۔ کوئی اس انقلاب کی آمد کو پسند کرے یا ناپسند لیکن بفضلہ تعالیٰ صورت حال اب اتنی نکھر چکی ہے کہ اس واقعہ کا انکار ممکن نہیں رہا۔ بقول شخصے :-

پتہ پتہ بڑھا بڑھا حال ہمارا جانے ہے

اللہ رب العزت کا شکر ہے کہ ماضی کی اس یاد رفتہ کو تازہ کرنا بھی ادارہ منہاج القرآن ہی کا مقدر ٹھہرا۔

بے شک یہی اس کا نعرہ ہے۔

قوتِ عشق سے ہر پست کو بالا کرنے

دہریں اہم محمد سے اُجالا کرنے

**سلسلہ درس قرآن** : مرکزی ادارہ منہاج القرآن کے

زیر انتظام آپ نے ۱۹۸۰ء کے اواخر میں باقاعدہ سلسلہ وار درس قرآن کا

**دینی تبلیغی اور علمی خدمات**

آغاز کیا جس میں ہزاروں کی تعداد میں عوام و خواص اور اہل علم لاہور بلکہ پنجاب بھر سے شرکت کرتے ہیں۔ اس طرح قرآنی تعلیمات کا پیغام ممکنہ حد تک مخلوق خدائیک پہنچ رہا ہے ساتھ ہی منہاج القرآن کے نام سے آپ کی زیر تالیف تفسیر قرآن کی سلسلہ وار اقساط عوام میں تقسیم کی جاتی ہیں۔ اس طرح وہ بھی اندرون ملک اور بیرون ملک شائقین کے علمی استفادہ کا باعث بن رہی ہیں۔

**سلسلہ درس تصوف** : مرکزی ادارہ منہاج القرآن ہی کے زیر انتظام آپ نے ۱۹۸۳ء

میں باقاعدہ سلسلہ وار درس تصوف کا آغاز کیا جس کے ذریعے عوام و خواص، نوجوانانِ ملت، علماء و فضلاء، اساتذہ و مشائخ، تاجر، صنعتکار اور دیگر شعبہ ہائے زندگی سے تعلق رکھنے والے سینکڑوں افراد مستقل طور پر اپنی اخلاقی اور روحانی تربیت کا سامان کر رہے ہیں۔ اس طرح قادری صاحب کا تبلیغی و اصلاحی کام نہ صرف علمی بلکہ عملی اور روحانی اعتبار سے بھی قابل دید نتائج پیدا کر رہا ہے۔

**سلسلہ خطبہ جمعہ** : آپ نے جامع مسجد اتفاق کالونی، ماڈل ٹاؤن لاہور میں ۱۹۸۲ء کے

اداک میں باقاعدگی سے سلسلہ وار خطبہ جمعہ کا آغاز کیا۔ جس کے فوراً بعد دیکھتے ہی دیکھتے سامعین کی تعداد ہزاروں تک پہنچ گئی۔ پنجاب اور مختلف اضلاع بلکہ پاکستان کے مختلف گوشوں سے ہزاروں افراد خطبہ جمعہ سننے اور اپنے ایمان و عمل کی تازگی کا سامان حاصل کرنے کے لیے جوق در جوق آنے لگے۔ اہل ذوق کی یہ رونق اللہ کے کرم سے مسلسل روز افزوں ہے

اس طرح مذکورہ بالا ان تینوں مراکز سے ہزاروں فرزندانِ توحید بفضلہ تعالیٰ ایمان و استقامت، محبت و خشیتِ الہی، عشق و اطاعتِ رسول، درد و سوز، کیف و مستی، عبادات و معاملات کی اصلاح، تزکیہ نفس، چلائے باطن، تہذیبِ اخلاق

ایشاد و قربانی، اخلاص اور حسن عمل کی دولت سے خود کو بہرہ ور کر رہے ہیں۔

کثیر تعداد میں افراد کی یہ ذہنی اور عملی تبدیلی کسی وقت ضرور انشاء اللہ معاشرے میں اسلامی اقدار کی بحالی کا سبب ثابت ہوگی۔ مزید برآں پاکستان ٹیلیوژن کے ذریعے ان کے درس قرآن کا ملک کے لاکھوں افراد تک پہنچنا، ملک کے دیگر اہم اداروں، کالجوں، یونیورسٹیوں اور سرکاری وغیر سرکاری دفاتر و مراکز میں آپ کے ایمان پرور اور انقلاب انگیز خطبات کا سلسلہ بھی آپ کے دینی و تبلیغی مشن کا حصہ ہے۔

کراچی، پشاور، اسلام آباد اور کوئٹہ میں درس قرآن کا آغاز: الحمد للہ مارچ ۸۴ء سے کراچی، مئی ۱۹۸۵ء سے اسلام آباد، دسمبر ۱۹۸۵ء سے پشاور اور جولائی ۱۹۸۶ء سے کوئٹہ میں بھی سلسلہ وار درس قرآن کے مراکز کا قیام عمل میں آچکا ہے جہاں آپ کی محافل درس میں ان شہروں کے علاوہ دُور دراز سے لوگ جوق در جوق شریک ہوتے ہیں۔ یوں قرآنی فکر کے انوار ملک کے طول و عرض کو روشن کر رہے ہیں۔ اسی طرح آئندہ آپ کے پیش نظر آزاد کشمیر میں بھی ایسے ہی علمی تبلیغی اور تربیتی مراکز قائم کرنے کا منصوبہ ہے جس کا انشاء اللہ جلد ہی آغاز ہو جائے گا۔

**خواتین کے مرکز درس کا قیام:** معاشرے میں خواتین کے کردار کی اہمیت کے پیش نظر آپ نے ان کے لیے لاہور میں ایک الگ سلسلہ وار درس قرآن کا مرکز قائم کیا ہے جہاں کثرت کے ساتھ خواتین اسلامی تعلیمات سے اکتساب فیض کر کے اپنی ذہنی اور عملی تربیت کا سامان کرتی ہیں۔

**جامعہ اسلامیہ منہاج القرآن کا قیام** | جنوری ۱۹۸۳ء میں آپ نے اتفاق برادرز (پاکستان) کے تعاون سے ایچ بلاک ماڈل ٹاؤن لاہور میں اسلامی اور عصری تعلیمات کے فروغ کے لیے "اتفاق اسلامک اکیڈمی" کے نام سے ایک ادارہ قائم کیا جس میں میٹرک پاس طلبہ کے لیے چھ سالہ کورس کے ذریعے گزربجائیشن اور قدیم و جدید تقاضوں کے مطابق درسیات (درس نظامی) کی تکمیل کا کام کیا جاتا رہا ہے۔ اب بفضلہ تعالیٰ تعلیم و تربیت کا یہ عظیم مرکز ماہ اگست ۱۹۸۶ء سے جامعہ اسلامیہ منہاج القرآن کے نام سے ادارہ منہاج القرآن کے تحت منتقل کر دیا گیا ہے۔ مزید برآں منہاج القرآن یونیورسٹی کے منصوبے پر عملدرآمد کا آغاز بھی ہو چکا ہے جس کے لیے ابتداءً تقریباً دو سو کنال رقبے پر مشتمل قطعہ اراضی حاصل کیا جا چکا ہے۔

## بیرونی ممالک میں تبلیغی خدمات

**دورہ ایران** | ۱۹۸۲ء میں آپ حکومت ایران کی دعوت پر ہفتہ وحدت کی تقریبات میں شمولیت کیلئے ایران تشریف لے گئے۔ وہاں آپ نے تہران، قم اور مشہد مقدس میں مختلف مقامات پر خطاب کیا۔ جناب آیتہ اللہ خمینی، آیتہ اللہ منتظری، آیتہ اللہ مرعشی، آیتہ اللہ گل پائیگانی، وزیر اعظم صدر مملکت حکومت

ایران کے وزراء اور کئی دیگر اہم مذہبی و سیاسی رہنماؤں سے ملاقات کی اور مختلف علمی اور ملی موضوعات پر تبادلہ خیال کیا۔

**۲۔ دورہ یورپ** بیرون ملک تبلیغی خدمات کے سلسلے میں آپ کا ۱۹۸۴ء کا دورہ یورپ نمایاں طور پر قابل ذکر ہے۔ آپ ناروے (اوسلو) میں بین الاقوامی اسلامی کانفرنس (منعقدہ جولائی ۱۹۸۴ء) میں شرکت کے لیے تشریف لے گئے جہاں آپ نے مسلمانوں اور عیسائیوں کے مشترکہ اجتماع میں اسلام اور عیسائیت کے موضوع پر ایک مبسوط مدلل اور تقابلی خطاب کیا جس سے بڑے بڑے عیسائی عالم اور مبلغ صامت و ساقط ہو گئے۔ یہ تاریخی تقریر یورپ میں دعوت و فروغ اسلام کے لیے نہایت موثر ثابت ہوئی جس کے نتیجے میں آپ کو ڈنمارک کے مسلمانوں نے اپنی زیر نگرانی ایک تعلیمی ادارہ قائم کرنے کی دعوت دی اور یہ منصوبہ اب جزوی ۱۹۸۶ء میں مجدثہ مکمل ہو گیا ہے۔

**۳۔ متحدہ عرب امارات میں ادارہ منہاج القرآن کا قیام** آپ نے ۱۹۸۴ء اور ۱۹۸۵ء میں ابوظہبی بھرپور تبلیغی دورے کئے۔ جن کے نتیجے میں اللہ تعالیٰ کی توفیق سے عرب امارات میں ادارہ منہاج القرآن کی بہت بڑی شاخ قائم ہو گئی ہے جو ناں نہایت موثر طریقے سے اجماع اسلام اور اتحاد امت کے مشن کو آگے بڑھا رہی ہے۔

**۴۔ ڈنمارک میں ادارہ منہاج القرآن کا قیام** جنوری ۱۹۸۶ء میں اللہ تعالیٰ کے فضل و کرم سے ڈنمارک میں بھی ادارہ منہاج القرآن کی شاخ قائم ہو گئی ہے جس کا افتتاح پروفیسر صاحب نے ۲۵ جنوری کو کوپن ہیگن کے مقام پر کیا۔ کوپن ہیگن میں ادارہ منہاج القرآن کے تحت ایک اسلامک سنٹر کا قیام بھی عمل میں لایا جا چکا ہے جس میں مسلمان بچوں کی تعلیم و تربیت کے ساتھ ساتھ نوجوانوں کی فکری و عملی تربیت کا اہتمام بھی کیا گیا ہے۔ جنوری ۱۹۸۶ء میں مذکورہ اسلامک سنٹر میں داخلہ لینے والے بچوں کی تعداد ۱۵۰ کے قریب پہنچ گئی ہے جس میں روز افزوں اضافہ ہو رہا ہے۔

**۵۔ انگلستان میں مشن کا فروغ** پروفیسر صاحب نے انگلستان کا پہلا تبلیغی دورہ مئی ۱۹۸۵ء اور دوسرا جنوری ۱۹۸۶ء میں کیا۔ ان دوروں میں آپ نے لندن، پنکسٹر، برنگھم اور بوٹسٹن وغیرہ

میں عظیم الشان اجتماعات سے خطاب کئے۔

اسی طرح پروفیسر صاحب نے اپریل ۸۶ء میں امریکہ کا دورہ کیا جہاں انہوں نے واشنگٹن، نیویارک، شکاگو اور دیگر مقامات پر خطاب کیے جو امریکہ میں ادائے کے فروغ کے سلسلہ میں انتہائی اہم ثابت ہوئے۔

**امریکہ میں مشن کا فروغ**

ایسے تمام بیرون ملک میں آپ کے خطبات، وڈیو کیسٹ، تصانیف اور تبلیغی لٹریچر مسلمانوں کے استفادہ کے لیے بستور پہنچ رہا ہے اور اس سلسلے میں بیرون ملک رہنے والے اجاب کا ادارے سے باقاعدہ رابطہ رہتا ہے۔

بیرون ملک دینی تبلیغی خدمات کے سلسلہ میں پروفیسر صاحب کا حالیہ دورہ یورپ دکویت بڑی اہمیت کا حامل ہے۔ ناروے،

## دورہ یورپ دکویت شد

ڈنمارک، انگلینڈ اور کویت میں مختلف مقامات پر تبلیغی و تنظیمی خطابات کے علاوہ اس دورے کا نمایاں ترین واقعہ مناظرہ ڈنمارک ہے جو ناروے کے دارالحکومت کوپن ہیگن میں واقع آٹھ سو سالہ قدیم چرچ آف سنگلوز میں پیش آیا۔ اسلام اور عیسائیت کے موضوع پر ہونے والے اس مناظرے میں پروفیسر صاحب نے عیسائی پادریوں کو اسلام کی صداقت و حقانیت کے سامنے گھٹنے ٹیکنے پر مجبور کر دیا اور انہوں نے پروفیسر صاحب کے استدلال کے سامنے اپنی بے بسی کا اظہار کرتے ہوئے ہینڈ زاپ کر دیئے۔

پروفیسر صاحب کے زمانہ طالب علمی کی تحریری یادداشتوں کی ورق گردانی سے آپ کے فکری رجحانات اور ان کی نشوونما کے بارے میں جو مفید معلومات سامنے آئی ہیں ان کا تذکرہ کئے بغیر آپ کا تعارف مکمل تصور نہیں کیا جاسکتا۔ پنجاب یونیورسٹی کے زمانہ طالب علمی میں جب آپ نے قومی مذہبی، معاشرتی سیاسی اور معاشی حالات پر نظر ڈالی تو ہر طرف بے یقینی، زوال، انتشار، بے انصافی اور ظلم و استحصالی کا دور دورہ پایا۔ آپ نے معاشرے کی عملی زندگی میں کارفرما خود غرضانہ ذہنیت اور مفاد پرستانہ رجحانات کے اسباب و علل کا کھوج لگانا چاہا۔ یہ سوال ہر وقت آپ کے ذہن کو پریشان کرتا رہتا کہ ہم ذاتی مفاد کے تنگ حصار سے باہر کیوں نہیں نکلتے اور رویہ خود غرضی ترک کیوں نہیں کرتے۔ قومی سطح پر بے بسی کا عالم یہ ہے کہ تعلیم یافتہ طبقہ بھی ذاتی اور گروہی وفاداریوں کے بندھنوں میں جکڑا ہوا ہے۔ ہماری درس گاہوں کی فضا اس قابل کیوں نہیں کہ وہ طلبہ کو فکری بلند پروازی عطا کر سکے۔ ہمارے نوجوان مذہبی و ملی تشخص اور انفرادیت کی اہمیت سے کیوں ناواقف ہیں۔ ان میں اپنے فکر و فلسفہ اور تہذیب و ثقافت کو بین الاقوامی سطح پر فروغ دینے کی تڑپ کیوں نہیں؟ اُمتِ مسلمہ اجتماعی سطح پر بے مقصدی اور عیش کوشی کا شکار کیوں ہے۔ آج مسلمان اپنے اند باطل طاغوتی اور استحصالی طاقتوں سے ٹکر لینے کی جرات کیوں نہیں رکھتے۔ وہ غالب مغربی اقوام کی اسلام دشمنی کے منظم منصوبوں اور عالم اسلام کو ذلیل و رسوا کرنے کی سازشوں سے بے خبر کیوں ہیں؟

ملتِ اسلامیہ کے موجودہ عالمگیر زوال کو از سر نو عزت و عظمت میں کیوں نکر بدلا جاسکتا ہے؟ وغیرہ وغیرہ غرضیکہ اس نوعیت کے ان گنت سوالات تھے جو پروفیسر صاحب کے ذہن رھا کو ہر وقت اپنی جانب متوجہ کرتے رہتے تھے۔ ملتِ اسلامیہ کے ایسا اور دینِ حق کی نشاۃ ثانیہ کی اس تڑپ نے آپ کو اس نتیجے پر پہنچایا کہ جس معاشرے میں اسلامی اقدار اور اخلاقی فضائل کا شیرازہ منتشر ہو چکا ہو وہاں ہر فرد اپنے جائز مفادات کو بھی خود غرضانہ اور منفی طرز عمل سے پورا کرنے پر مجبور ہو جاتا ہے لہذا جب تک سارا نظام معاشرت یکسر بدل کر اس نہج پر نہ آجائے

کہ خود غرضی اور بددیانتی کے ترک کرنے سے ہر فرد کے جائز حقوق اور مفادات از خود پورے ہونے لگیں اور دیانتداری زندگی کی دوڑ میں ناکامی کا باعث نہ ہے۔ اس وقت تک کوئی بھی ذاتی مفاد کے تنگ حصار سے باہر نہیں نکل سکتا۔ بصورت دیگر اس خود غرضانہ معاشرے میں کسی کو کسی سے ہمدردی نہیں ہو سکتی۔ کوئی شخص ایثار و قربانی اور نفع بخشی و فیض رسانی کا رویہ اپنانے کے لیے تیار نہیں ہو سکتا۔ نتیجہ معاشرے میں ہمیشہ اخوت و محبت کا یوں ہی فقدان رہے گا۔ معاشرہ غیر فطری حد تک معاشی تفاوت کا شکار رہے گا۔ اخلاقی قدریں مٹتی رہیں گی۔ بلکہ زندگی میں منفی اور غیر اخلاقی قدروں کو رفتہ رفتہ تقویت اور فروغ ملتا رہے گا۔ جب دینی اور روحانی اقدار کی گرفت زندگی پر باقی نہ رہے گی تو کچھ لوگ عیش و عشرت کے باعث اخلاق و مذہب سے دور ہو جائیں گے۔ کچھ معاشی پریشانیوں کے باعث اور کچھ آزاد روی و آزاد خیالی کے باعث۔ یوں معاشرہ مکمل طور پر لادینیت کی لپیٹ میں چلا جائے گا۔ آپ نے محسوس کیا کہ مذکورہ بالا منطقی عمل ہمارے معاشرے میں گزشتہ کئی برس سے جاری ہے اور بد قسمتی سے ہماری قیادت ان تباہ کن رجحانات سے جنگ کے لیے تیار نہیں ہے جب کہ یہ کام ایک ہم گیر انقلاب کے بغیر ممکن نہیں۔ چنانچہ آپ نے اسلام کا ایک ہم گیر انقلابی تحریک کی حیثیت سے مطالعہ شروع کیا۔ اس نقطہ نظر سے جب آپ نے اسلامی لٹریچر کو کھنگالا تو یہ دیکھ کر از حد تعجب ہوا کہ بیشک اسلام کو ایک جامع اور مکمل نظام حیات کے طور پر تو شرح و بسط کے ساتھ پیش کیا گیا ہے لیکن دین کے انقلابی اور تحریکی پہلو پر زیادہ غور و غوض نہیں کیا گیا۔ اس کی وجہ شاید یہ تھی کہ ان گزشتہ ادوار میں اسلام عالمگیر سطح پر غالب و فائق رہا اور اس کے عالمگیر اچا کے لیے خود اس کا ایک انقلابی تحریک ہونا بطور مضمون کے کبھی موضوع تحقیق نہیں بن سکا اور نہ ہی اس کی ضرورت محسوس ہوئی۔

چنانچہ جب آپ درس نظامی کی تعلیم مکمل کرنے کے بعد ایم اے کے سلسلے میں پنجاب یونیورسٹی لاہور میں داخل ہوئے تو برصغیر کے معروف مسلم فلسفی اور مفکر ڈاکٹر برٹن احمد فاروقی سے شرف تلمذ حاصل ہوا۔ جن کی زیر تربیت آپ کے انقلابی فکر کی آبیاری ہوئی چنانچہ آپ ان فکری امنگوں کے ساتھ بطور خاص امام غزالی، مجدد الف ثانی اور شاہ ولی اللہ دہلوی کے انقلابی افکار کی طرف متوجہ ہوتے دور جدید کے رہنماؤں میں سے جمال الدین افغانی، مفتی محمد عبدہ، حسن البنا، علامہ رشید رضا اور مولانا عبید اللہ سندھی وغیرہم کے انقلابی رجحانات اور تحریکات کا مطالعہ کیا۔

غیر مسلم مفکرین اور داعیان انقلاب میں سے کارل مارکس، فریڈرک اینجلز، لینن، سٹالن اور ماوزے تنگ وغیرہ کی تصانیف کا بھی مطالعہ کیا۔ ان غیر مسلم اشتراکی داعیان انقلاب کے افکار کے مطالعہ سے آپ پر یہ حقیقت آشکار ہوئی کہ ان کی تحریروں میں اپنے افکار اور فلسفہ انقلاب کی جو خود اعتمادی، عزم کی پختگی

نظریاتی خالصیت اور نتیجہ خیزی کا یقین پایا جاتا ہے عصر حاضر کے بیشتر اسلامی داعیان انقلاب کی تحریروں میں وہ بھی نظر نہیں آتا بلکہ اس تقابلی مشاہدے نے آپ کو مزید پریشان کیا کہ آج باطل کے مقابلے میں حق کے علمبردار اس قدر مایوسی، بے یقینی، نظریاتی التباس، فکری مروجیت اور ذہنی شکست خوردگی کا شکار ہو چکے



ہیں کہ ان کی تمام تر مساعی کے نتائج اب صرف عقیدہ آخرت میں محصور ہو کر رہ گئے ہیں اور باطل سے دنیوی زندگی میں کامیاب ٹکر لینے کا تصور ناامیدی کی نذر ہو گیا ہے۔ اس منکری تناظر میں آپ نے ملتِ مصطفویٰ کی عظمت و سطوت اور اسلام کی پارینہ شان و شوکت کو بحال کرنے کے لیے عالمی انقلاب کو اپنا طمع نظر اور مقصدِ زیست بنالیا۔

فکری ارتقاء و نشوونما کے اس سفر میں مولانا احمد رضا خان اور علامہ اقبال کے افکار و خیالات نے آپ کو اُمتِ مسلمہ کے دینی و ملی تطفن اور اس کی بقا کے لیے نسبتِ مصطفویٰ کی پختگی کا درس دیا۔ آپ نے انقلابی زاویہ نگاہ سے قرآن و سنت کا ازسرنو عمیق مطالعہ کیا اور قرآن مجید کا ایک منتخب انقلابی نصاب تیار کیا۔ اس انداز میں مطالعہ قرآن سے آپ کے عزائم و بصیرت اور خیالات کو قومی و ملی سطح پر عالمگیر وسعت نصیب ہوئی جب کہ سنت و سیرت نبوی صلی اللہ علیہ وسلم کے مطالعہ سے اچلتے اسلام کی انقلابی جدوجہد کے لیے صبح اور بے خطا و خال سامنے آئے۔

قرآن مجید نے بالآخر غلبہ دینِ حق کی بحالی کی حتمی و قطعی ضمانت مہیا کر دی اور یوں آپ نے اچلتے اسلام کے لیے عالمگیر اور ہمہ گیر جدوجہد کا عزم کر لیا۔

پانچ مورخہ ۲۶ جولائی ۱۹۴۲ء بمطابق ۱۲ جمادی الثانی ۱۳۹۲ھ بقام دربارِ نوشیہ شارع الگیلانی کوڑھ آپ نے زندگی کو وقف انقلاب کرنے کا حلفِ قدوسہ الاویا۔ شیخ المشائخ حضرت سیدنا طاہر علاء الدین القادری الگیلانی البندادی مدظلہ العالی کے دستِ اقدس پر بصورتِ بیعت اٹھایا۔

یوں آپ کی زندگی کا ایک ایک لمحہ عملاً وقف انقلاب ہو گیا۔ اب یہی آپ کی زندگی کا مشن ہے اور یہی مقصدِ زیست۔

**ذہنی و طبی رجحانات** پروفیسر محمد طاہر القادری راسخ العقیدہ حنفی المذہب ہونے کے باوجود جدید قانونی اقتصادی

سیاسی اور بین الاقوامی مسائل میں قرآن و سنت کی روشنی میں اجتہاد کے قائل ہیں۔ آپ شدت سے محسوس کرتے ہیں کہ آئمہ معتدین و متاخرین کی فقہی آراء کی روشنی میں اجتہادی کاوشیں جاری رہنی چاہئیں

اگر تمام معاملات میں محض تقلید ہی مکمل طور پر حاوی و طاری رہی تو مسلمانوں کی علمی صلاحیتیں زنگ آلود ہو کر کارہ ہو جائیں گی۔ ملت کے اعیانہ اور اُمت کے عروقِ مردہ میں تازہ زندگی پیدا کرنے کے لیے اسلافِ اُمت و آئمہ اسلام کی پیروی میں ان کے وضع کردہ اصولوں کے مطابق اجتہادی اور تخلیقی انداز میں علمی ارتقاء کا سلسلہ قائم رہنا چاہیے۔ پروفیسر محمد طاہر القادری کی قرآنی فکر اور فقہی و علمی سوچ کی نہج یہی ہے اور آپ اپنی تمام صلاحیتیں ہی مقصد کے حصول میں صرف کر رہے ہیں۔ آپ اُمتِ مسلمہ کے اتحاد کی سخت ضرورت محسوس کرتے ہیں اور سمجھتے ہیں کہ گروہی ہسکی یا فرقہ وارانہ نزاعات سے بلند ہوتے بغیر اسلام کے ہمہ گیر اعیانہ کا کام ممکن نہیں۔

آپ کا خیال ہے کہ مسلکی اور فقہی اختلافات عملاً ختم نہیں کئے جاسکتے لیکن انہیں وجہ نزاع بنا نا درست نہیں۔ مزید برآں ہر شخص کو اپنے اپنے عقیدہ و مسلک پر سختی سے قائم رہنے کا پورا حق حاصل ہے۔ تاہم متفقہ امور میں اتحاد کر کے وسیع تر مقصد اور بلند تر نصب العین کے لیے کام کیا جاسکتا ہے۔ علاوہ ازیں آپ شخصی زندگی میں اصلاح احوال تزکیہ نفس اور تطہیر باطن کے لیے اولیائے کرام اور صوفیائے عظام کے طریق کار کے بہت بڑے حامی اور مؤید ہیں۔ آپ کو اسلامی تصوف و طریقت کی اُن حقیقی اور عملی تعلیمات سے بے پناہ شغف اور طبعی رغبت ہے جن کے بغیر انسان حُب دُنیا، حُب جاہ و منصب، حُب بغض و عناد، کبر و ریا، نفاق و منافرت آفات نفس اور رذائل اخلاق سے نجات حاصل نہیں کر سکتا۔ آپ جس تصوف و روحانیت کے قائل اور مبلغ ہیں وہ عملی تصوف ہے جو جمود و تعطل سے بہت دُور سراسر حرکت و انقلاب ہے اور براہ راست سنت نبوی صلی اللہ علیہ وسلم سے ماخوذ ہے۔ جس کی تائید و تبلیغ ہمیشہ اکابر صوفیاء نے کی اور جس کے سبب سے اُمت کے ادوارِ زوال میں بھی ایجاب اسلام کی شمع فروزاں ہوتی رہی۔ آپ کے نزدیک آج بھی مذہبی اور اخلاقی و روحانی زندگی کے زوال و ابتلاء کا خاتمہ صرف اسی مثالی خانقاہی نظام کی بحالی سے ممکن ہے جس کی بنیاد آنحضرت صلی اللہ علیہ وسلم نے اصحابِ صفہ کے گروہ کی صورت میں رکھی تھی۔ آپ یہ سمجھتے ہیں کہ جب تک علماء و مبلغین ہیں واقعہ "عشق الہی، محبت رسول صلی اللہ علیہ وسلم درود و سوزِ دروں، صدق و اخلاص، حسن نیت و عمل، للہیت، رضائے الہی، تقویٰ و طہارت، زہد و ورع اور نورِ عبادت و ریاضت جیسے فضائل پیدا نہیں ہو جاتے ان کی تبلیغ سے احوالِ زمانہ کا رُخ نہیں بدلا جاسکتا۔ آپ کے نزدیک انہی فضائل کی برکت سے انشراح صدر کی دولت نصیب ہوتی ہے اور سینہ و دل، معارفِ دین اور فیضانِ نبوت کے قابل ہوتے ہیں۔ آپ قرآنی تعلیمات کی ایسی ترویج و اشاعت چاہتے ہیں جو عالم اسلام میں عظیم فکری اور عملی انقلاب کی بنیاد ثابت ہو جس سے انسانیت کو درپیش مسائل و مشکلات کا یقینی اور قابل عمل حل میسر آئے۔ اسلام کی عالمگیر فتح اور غلبہ دینِ حق کی بحالی کے لیے قرآن و سنت کے فکر پر مبنی عظیم عالمی انقلاب کو اپنا مقصد زندگی بنا لینے والا ہر شخص آپ کا رفیق ہے اور خود آپ کی زندگی کا ہر لمحہ اسی مقصد و حید کے لیے وقف ہے۔

پروفیسر صاحب کی تمام دینی خدمات وقف فی سبیل اللہ ہیں | پروفیسر صاحب کی نجی اور مشنری زندگی کا یہ پہلو قابل مطالعہ ہے کہ آپ کی تمام تر دینی و علمی خدمات جن میں آپ کی جملہ تصانیف، تقاریر، خطابات کے ریکارڈ شدہ کیسٹس، دروس قرآن اور جامع مسجد اتفاق کالونی لاہور کے خطباتِ جمعہ وغیرہ سب کچھ اللہ تعالیٰ کے دین اور حضور نبی اکرم صلی اللہ علیہ وسلم کی اُمت کی خدمت کے لیے فی سبیل اللہ وقف ہیں۔ آپ ان میں سے کسی شے کا بھی کوئی معاوضہ، مشاہرہ، تنخواہ، کمیشن یا رائلٹی وغیرہ نہیں لیتے۔ ادارہ مہناج القرآن اور اتفاق اسلامک اکیڈمی کی سرپرستی بھی اسی طرح آپ کی فی سبیل اللہ خدمات ہی کا حصہ ہیں۔

مزید برآں آپ کے اندر ملک کراچی سے پشاور تک تمام تبلیغی اور تنظیمی دوسے مختلف مقامات پر درس قرآن کے مراکز اور ادارہ منہاج القرآن کی تنظیمی شاخوں کے قیام کے سلسلہ میں جس قدر بھی مساعی ہیں وہ سب کی سب بلا معاوضہ و مشاہرہ صرف اور صرف رضائے الہی کے لیے وقف ہیں۔ اسی طرح آپ کے بیرون ملک عالم اسلام اور یورپ تک کے وقتاً فوقتاً ہونے والے تبلیغی دوسے بھی اسی سلسلے کی کڑی ہیں۔ آپ نے آج تک مذکورہ بالا جملہ دینی، علمی، تحقیقی، تقریری، تحریری اور تنظیمی سرگرمیوں پر ایک پائی تک کا معاوضہ بھی کسی جماعت، طبقے، تنظیم، خاندان یا فرد سے وصول نہیں کیا بلکہ آپ نے خدمتِ دین کے ضمن میں معاوضوں اور مشاہروں کو اپنے اوپر کلیتہً حرام کر لیا ہوا ہے۔

یہ پہلو اس لیے حق کے متلاشیوں کے لیے بڑا حوصلہ افزا اور ایمان افروز ہے کہ آج کے دور میں بھی اگر کوئی شخص اپنا تن من دھن سب کچھ اللہ اور اس کے رسول صلی اللہ علیہ وسلم کے لیے وقف کرتے ہوئے ہر قسم کے دنیوی فساد و منفعت اور حرص و دلچسپی سے بالاتر ہو کر اخلاص کے ساتھ جدوجہد کرتا ہے تو اللہ تعالیٰ کی مدد و نصرت اس کے پیش میں اس طرح شامل حال رہتی ہے کہ اس کے راستے کی سب رکاوٹیں از خود دور ہوتی چلی جاتی ہیں اور خلقِ خدا دل و جہاں اس کی پیکار پر لبیک کہتے ہوئے اس کی طرف کھینچی چلی آتی ہے۔

اسی طرح آپ نے ادارہ منہاج القرآن اور کاروان اسلام کے نام پر دینی ایجاب کی جس عالمگیر تحریک آغاز کیا ہے وہ بھی کسی مخصوص فرد، جماعت یا تنظیم کی مالی معاونت کی نہ محتاج ہے نہ ہوگی۔ ادارہ منہاج القرآن کاروان اسلام کے جملہ مالی وسائل کی تفصیل و بیج ذیل ہے۔

۱۔ پروفیسر صاحب کی تصانیف کی جملہ آمدنی اسی مشن کے لیے وقف ہے۔ جس میں سے وہ خود ایک پائی بھی وصول نہیں کرتے۔

۲۔ پروفیسر صاحب کی تقاریر و خطابات کے ریکارڈ شدہ کیسٹس کی جملہ آمدنی بھی مشن ہی کے لیے وقف ہے اور اس میں سے بھی وہ ایک پائی تک وصول نہیں کرتے۔

نوٹ ، واضح ہے کہ اللہ کے فضل و کرم سے پروفیسر صاحب کی تصانیف اور خطابات کی ریکارڈ شدہ کیسٹوں کی سالانہ سیل لاکھوں روپے کے حساب تک متجاوز ہے جس میں آئے دن اضافہ ہوتا ہے۔

۳۔ ادارے کے رفقاء کا ماہانہ چندہ۔

۴۔ ادارے کے رفقاء اور وابستگان کے خصوصی عطیہ جس سے ادارے کی تعمیرات کے اخراجات کی کفالت ہو رہی ہے۔ واضح رہے کہ تعمیرات کا یہ منصوبہ بھی محض رفقاء ادارہ کے اجتماعی تعاون کا نتیجہ ہے۔

یہاں یہ پہلو دلچسپی سے خالی نہ ہوگا کہ پروفیسر صاحب نے اپنی زندگی کو اسی دن سے ہی کلیتہً دنیوی منفعت و فساد کے تصور سے بالاتر ہو کر محض رضائے الہی کے لیے وقف کر دیا تھا جس دن سے آپ نے ایجابِ اسلام کے لیگ انقلاب کے لیے حلف کی صورت میں خود کو بارگہ ایزدی اور بارگہ مصطفوی صلی اللہ علیہ وسلم کے سپرد کیا۔

۱۹۷۲ء میں جب آپ کے والد گرامی حضرت علامہ ڈاکٹر فرید الدین قادری کا وصال ہو گیا تو اس کے بعد جھنگ کے زمانہ قیام میں گھریو ذمہ داریوں کی کفالت کا سارا بوجھ آپ کے کندھوں پر آن پڑا۔ بحمد اللہ تعالیٰ آپ نے لاہور منتقل ہونے سے پہلے کم و بیش اس چار سالہ دور کو محض اللہ کے فضل و احسان سے کامیابی کے ساتھ نبھایا۔ اسی دور سے آپ نے ہشتی جہد و جدوجہد کا بھی آغاز کر دیا تھا۔

جیسا کہ پہلے بیان ہو چکا ہے کہ اسی دور کے ابتدائی زمانہ میں آپ گورنمنٹ کالج میں بطور لیکچرار تعینات تھے اور بعد ازاں جھنگ ڈسٹرکٹ کورٹس میں بطور ایڈووکیٹ پریکٹس کرتے رہے۔ اس دور میں طرح طرح کی مالی اور دیگر مشکلات و آلام کی کثرت نے آپ کو بار بار گھیرا لیکن راقم الحروف خود شاہد ہے کہ اللہ کے فضل سے آپ نے یہ زمانہ بھی اللہ کی مدد و نصرت سے پورے صبر و توکل اور استغناء کے ساتھ گزارا۔

بعد ازاں ۱۹۷۸ء میں لاہور منتقل ہوتے ہی آپ نے پنجاب یونیورسٹی لاہور میں ملازمت اختیار کر لی جسے آپ نے ۱۹۸۲ء تک مستقل بنیادوں پر قائم رکھا۔ آپ کے قریبی دوست اس امر سے بخوبی آگاہ ہیں کہ قیام لاہور کا ابتدائی چار سالہ دور بھی آپ نے جس صبر و توکل کے ساتھ بسر کیا ہے اس کی روداد سن کر بھی عام انسان کے رونگٹے کھڑے ہو جاتے ہیں اور قرون اولیٰ کے مسلمانوں کے شب و روز کی یاد تازہ ہو جاتی ہے۔ ان احوال سے پورے طور پر تو اللہ تعالیٰ ہی واقف ہے یا ان کے اپنے گھر کے شب و روز۔ لیکن باوجود تمام تر صلاحیتوں اور ذہنی مواقع کی فراوانی کے آپ نے ناجائز اور غیر اخلاقی طور پر مالی وسائل پیدا کرنا تو درکنار محض اہل علم کے ہاں متداول طریقے کے مطابق اپنی دینی خدمات کو بھی اپنا ذریعہ معاش بنانا گوارا نہ کیا اور جب ادارہ منہاج القرآن کے قیام کے بعد آپ کی دینی، تحقیقی، تصنیفی اور تبلیغی مصروفیات میں اس حد تک اضافہ ہو گیا کہ پنجاب یونیورسٹی کی ملازمت کو بھی مستقل بنیادوں پر قائم رکھنا عملاً ممکن نہ رہا تو آپ اس سے بھی مستعفی ہو گئے اور اپنے اہل و عیال کے لیے ضروریات زندگی کی کفالت کا مستقل انتظام کرنے کی خاطر آپ نے اپنی منقولہ و غیر منقولہ جائیداد میں سے جو کچھ ممکن تھا فروخت کر دیا یہاں تک کہ آپ کے پاس اپنے آبائی وطن جھنگ صد میں اپنے عارضی قیام کے لیے بھی اب ایک کمرہ تک باقی نہیں رہا اور آپ وہاں کی ساری جائیداد فروخت کر کے اسے لاہور میں آزادانہ بنیادوں پر رزق حلال کی فراہمی پر صرف کر چکے ہیں باوجودیکہ تمام سزہ و آقارب اور اجاب کے منع کرنے کے کہ کم از کم اس مکان کو نہ بیچا جلتے جس سے آپ کے بچپن اور جوانی کی پوری تاریخ وابستہ ہے جس سے والدین کی شفقت و محبت اور لطف و مروت کی حسیں یادیں وابستہ ہیں۔ آپ نہ ملنے اور کہانیہ زندگی کی جذباتی یادیں اپنی جگہ درست سہی لیکن مجھے لاہور میں اپنے قیام اور ماہانہ گھریو ضروریات کی کفالت کے لیے بھی کوئی مستقل انتظام کرنا ہے۔

چنانچہ آپ نے اس جائیداد کے علاوہ گھریو زندگی کی بھی کسی اشیاء اس مقصد کے لیے فروخت کر دیں اور یوں مختلف ذاتی ذرائع سے کچھ سرمایہ فراہم کیا۔ بعض قریبی دوستوں سے ادائیگی کے وعدے پر کچھ قرضہ جات بھی لیے۔ بالآخر اس طرح انہوں نے لاہور میں اپنی رہائش کے لیے مکان خریدا اور گھریو ضروریات کی کفالت کے لیے کئی دست

کے ساتھ شراکت کی بنا پر ایک چھوٹا سا کاروبار تشکیل دیا۔ آپ نے پنجاب یونیورسٹی سے - VISITING -  
 "PROFESSOR - کے طور پر ایل ایل ایم کی کلاسز کی تدریس کی حد تک اپنا تعلق بھی قائم رکھا ہوا ہے جس سے  
 کچھ اعزاز یہ بھی ملتا ہے۔ اسی طرح سپریم کورٹ، شریعت پنچ، وفاقی شرعی عدالت اور دیگر قومی سطح کے سرکاری  
 اداروں سے بطور مشیر کے جو تھوڑا بہت اعزاز یہ ملتا ہے ان تمام ذاتی دساک سے آپ اپنی ضروریات زندگی کی  
 کفالت بھی کرتے ہیں اور ماہانہ اقساط کی صورت میں قرضہ جات کی ادائیگی بھی مگر جہاں تک آپ کی دینی اور تبلیغی  
 خدمات کا تعلق ہے اس کو آپ نے کسی لحاظ سے بھی اپنا ذریعہ روزگار نہیں بنایا اور نہ ہی اس ضمن میں آپ نے  
 کسی کے زیر بار احسان ہونا گوارا کیا ہے۔ یہاں تک کہ آپ نے اپنی لاکھوں روپے کی مالیتی لائبریری (جو آپ نے  
 اپنے والد ماجد سے وراثتاً پائی تھی) بھی اپنی دیگر تصنیف کردہ کتب اور کیسٹس کے ساتھ ادارہ منہاج القرآن کو وقف  
 کر دی ہے اور یہ اعلان بھی کر دیا ہے کہ میرے بعد میرے خاندان، میری اولاد یا ورثاء میں سے کوئی شخص بھی میری جملہ دینی  
 خدمات سے حاصل ہونے والے سرمائے یا مالی مفاد پر کوئی استحقاق نہ رکھے۔ کیونکہ یہ سب کچھ وقف فی سبیل اللہ ہے۔


پروفیسر صاحب کی زندگی کے اس ذاتی گوشے کی تفصیل سنت نبوی صلی اللہ علیہ وسلم کے مطابق اس لیے بیان کر دی گئی  
 ہے کہ کسی کو حالات سے ناواقفیت کے باعث کوئی غلط فہمی نہ ہو بلکہ دین کی راہ میں جدوجہد کرنے والوں کے لیے آج بھی ایک  
 عملی مثال سامنے آسکے تاکہ وہ اس سے سامانِ عزم و ہمت حاصل کریں۔ مزید یہ کہ دعوتِ حق کی ذمہ داری ادا کرنے والوں  
 کی زندگی کا ہر پہلو بہر طور لوگوں کے سامنے ایک نٹلی کتاب کی مانند رہنا چاہیے تاکہ لوگوں کو اس کی خلوت و جلوت، اندرونی  
 بیڑنی اور بنی دساجی زندگی کے سارے معاملات کا صحیح علم ہو۔ یہی معیار قیادت اُمت کو نبی اکرم صلی اللہ علیہ وسلم نے اپنی تعلیم اور عمل  
 کی صورت میں عطا فرمایا ہے۔

اللَّهُ يَجْتَبِي إِلَيْهِ مَنْ يَشَاءُ وَيَهْدِي إِلَيْهِ مَنْ يُنِيبُ

- تصانیف** | پروفیسر ڈاکٹر محمد طاہر القادری کی مندرجہ ذیل تصانیف زیور طبع سے آراستہ ہو چکی ہیں :
- |   |  |
|---|--|
| (۱) تسمیۃ القرآن (تفسیر بسم اللہ الرحمن الرحیم) | (۱۱) منافقت اور اس کی علامات                     |
| (۲) سورہ فاتحہ اور تعمیر شخصیت                  | (۱۲) اسلامی اور مغربی تصور قانون کا تقابلی جائزہ |
| (۳) اسلامی فلسفہ زندگی                          | (۱۳) سیاسی مسئلہ اور اس کا اسلامی حل             |
| (۴) اجزائے ایمان (مکمل)                         | (۱۴) معاشی مسئلہ اور اس کا اسلامی حل             |
| (۵) ایمان اور اسلام                             | (۱۵) اجتہاد اور اس کا دائرہ کار                  |
| (۶) منابج العرفان فی لفظ القرآن                 | (۱۶) شاہ ولی اللہ محدث دہلوی اور فلسفہ خودی      |
| (۷) فرقہ پرستی کا خاتمہ کیونکر ممکن ہے؟         | (۱۷) شہادت توحید                                 |
| (۸) حقیقت توحید و رسالت                         | (۱۸) معارف اسم محمد صلی اللہ علیہ وسلم           |
| (۹) بلاسود بنکاری (عبوری خاکہ)                  | (۱۹) تاریخ فقہ میں ہدایہ صاحب ہدایہ کا مقام      |
| (۱۰) قرآن اور شمائل نبوی صلی اللہ علیہ وسلم     | (۲۰) اقبال اور تصور عشق                          |

- (۲۱) تحقیق مسائل کا شرعی اسلوب  
 (۲۲) فلسفہ تسمیہ (بسم اللہ الرحمن الرحیم)  
 (۲۳) حکمت استعاذہ (تفسیر عوذ باللہ من الشیطان الرجیم)  
 (۲۴) معارف اسم اللہ  
 (۲۵) صفت رحمت کا شان امتیاز  
 (۲۶) علم - توجہی یا تخلیقی  
 (۲۷) دینی اور لادینی علوم کے اصلاح طلب پہلو  
 (۲۸) ہمارا دینی زوال اور اس کے تدارک کا سہ بہتی منہاج  
 (۲۹) عصر حاضر اور فلسفہ اجتہاد  
 (۳۰) حصول مقصد کی جدوجہد اور نتیجہ خیزی  
 (۳۱) پیغمبرانہ جدوجہد اور اس کے نتائج  
 (۳۲) قرآنی فلسفہ تبلیغ  
 (۳۳) فطرت کا قرآنی تصور  
 (۳۴) قرآنی فلسفہ عروج و زوال  
 (۳۵) پیغمبر انقلاب اور صحیفہ انقلاب  
 (۳۶) عشق رسول صلی اللہ علیہ وسلم وقت کی اہم ضرورت  
 (۳۷) نص اور تعبیر نص  
 (۳۸) حضور صلی اللہ علیہ وسلم بحیثیت مصلح سیاست  
 (۳۹) حضرت مولانا شاہ احمد رضا خان کا علمی نظم  
 (۴۰) طاغوتی یلغار کے چار محاذ  
 (۴۱) رب العالمین (لفظ رب کے معانی و معارف)  
 (۴۲) لا اکرہ فی الدین کا قرآنی فلسفہ
- (۴۳) ہم اپنا اصل وطن بھول چکے ہیں  
 (۴۴) خشیت الہی اور اس کے تقاضے  
 (۴۵) جشن میلاد النبی کی شرعی حیثیت  
 (۴۶) فساد قلب اور اس کا علاج  
 (۴۷) غلامی رسول - حقیقی تقویٰ کی اساس  
 (۴۸) عشق رسول - استحکام ایمان کا واحد ذریعہ  
 (۴۹) منہاج الافکار  
 (۵۰) محبت الہی اور اس کے تقاضے  
 (۵۱) عقیدہ ختم نبوت اور مرزا غلام احمد قادیانی  
 (۵۲) نظام مصطفیٰ - ایک ایمان افروز اصطلاح  
 (۵۳) ارکان اسلام (مکمل)  
 (۵۴) فلسفہ نماز  
 (۵۵) فلسفہ حج  
 (۵۶) فلسفہ روزہ  
 (۵۷) فلسفہ زکوٰۃ  
 (۵۸) ایمان بالقدر  
 (۵۹) ایمان بالرسالت  
 (۶۰) ایمان بالکتاب  
 (۶۱) ایمان بالآخرت  
 (۶۲) خطبات لاہور (زیر طبع)  
 (۶۳) ضرورت تصوف  
 (۶۴) گستاخ رسول کی سزا

- |  |   |
|--|---|
| 1 - Islamic Philosophy of Human Life       | 12 - Islamic Concept of Human Nature                            |
| 2 - Islam in Various Perspectives          | 13 - Islamic Concept of Crime                                   |
| 3 - Islam and Christianity                 | 14 - Philosophy of Ijtihad and The Modern World                 |
| 4 - Islam & Criminality                    | 15 - Divine Pleasure (The Ultimate Ideal)                       |
| 5 - Legal Structure Of Islamic Punishments | 16 - Belief in Prophethood (U.P.)                               |
| 6 - Islam and Freedom of Human Will        | 17 - Classification Of Islamic Punishments                      |
| 7 - Quranic Basis of Constitutional Theory | 18 - Legal Character Of Islamic Punishments                     |
| 8 - Islamic Philosophy of Punishments      | 19 - Islam-The State Religion                                   |
| 9 - Islamic Concept of Law                 | 20 - CREATION OF MAN A review of Qur'an and Science (U.P.)      |
| 10 - Islamic Concept of Benevolence        | 21 - CREATION OF UNIVERSE A review of Qur'an and Science (U.P.) |
| 11 - Quranic Concept of Human Guidance     |   |



شعبہ نشر و اشاعت

ادارہ منہاج القرآن پاکستان

و

کاروانِ اسلام

۳۶۵- ایم - ماڈل ٹاؤن (توسیعی سکیم) لاہور

فون: ۸۶۷۱۲۲



شعبہ نشر و اشاعت

ادارہ منہاج القرآن پاکستان

و

کاروانِ اسلام

۳۶۵- ایم - ماڈل ٹاؤن (توسیعی سکیم) لاہور

فون: ۸۶۷۱۲۲